

૧૪. ગેરલાયક ઉમેદવાર :-

(૧) ગુજરાત જાહેર સેવા આયોગ કે અન્ય જાહેર સેવા આયોગ અથવા અન્ય સરકારી /અર્ધ સરકારી /સરકાર હસ્તકની સંસ્થાઓ દ્વારા ઉમેદવાર ક્યારેય પણ ગેરલાયક ઠરાવેલ હોય તો તેની વિગત અરજીપત્રકમાં આપવાની રહેશે. જો ઉમેદવારનો ગેરલાયકનો સમય ચાલુ હશે તો આવા ઉમેદવારની અરજી રદ થવાને પાત્ર બનશે.

૧૫. કોમ્પ્યુટરનું જ્ઞાન :-

ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતા હોવા જોઈએ. આ પ્રકારની લાયકાત નહિ ધરાવનાર ઉમેદવાર નિમણૂકને પાત્ર બનશે નહિ.

૧૬. પરીક્ષાની રૂપરેખા તથા અભ્યાસક્રમ :-

(૧) પરીક્ષાની રૂપરેખા : સ્પર્ધાત્મક પરીક્ષા ક્રમાનુસાર ત્રણ તબક્કામાં યોજવામાં આવશે.

(એ) પ્રિલિમિનરી પરીક્ષા : મુખ્ય પરીક્ષા માટેના ઉમેદવારો પસંદ કરવા;

(બી) મુખ્ય પરીક્ષા (લેખિત અને રૂબરૂ મુલાકાત) : નિશ્ચિત જગ્યાઓ માટે આખરી પસંદગી માટે ઉમેદવારો પસંદ કરવા. ઉમેદવારોની આખરી પસંદગી મુખ્ય પરીક્ષામાં મેળવેલ ગુણ (મુખ્ય લેખિત પરીક્ષામાં મેળવેલ ગુણ વત્તા રૂબરૂ મુલાકાતમાં મેળવેલ ગુણ) ના આધારે કરવામાં આવશે.

(૨) પ્રિલિમિનરી પરીક્ષા (objective type) :

ક્રમ	વિષય	કુલ ગુણ	સમય
પ્રશ્નપત્ર-૧	General Studies-I	200 Marks	3 hours
પ્રશ્નપત્ર-૨	General Studies-II	200 Marks	3 hours

નોંધ:- (૧) પ્રશ્નપત્ર-૧ અને ૨ વૈકલ્પિક પ્રકારના(M.C.Q.) અને તેનું સ્તર (standard) અને અભ્યાસક્રમ સ્નાતક કક્ષાનો રહેશે.

(૨) પ્રશ્નપત્ર-૧ અને ૨ નું માધ્યમ ગુજરાતી અને અંગ્રેજી રહેશે.

(૩) મુખ્ય પરીક્ષા (લેખિત) (Written Descriptive Test) :

ક્રમ	વિષય	કુલ ગુણ	સમય
પ્રશ્નપત્ર-૧	Gujarati Language	150 Marks	3 hours
પ્રશ્નપત્ર-૨	English Language	150 Marks	3 hours
પ્રશ્નપત્ર-૩	General Studies-I	150 Marks	3 hours
પ્રશ્નપત્ર-૪	General Studies-II	150 Marks	3 hours
પ્રશ્નપત્ર-૫	General Studies-III	150 Marks	3 hours
	Total	750 Marks	

(૪) રૂબરૂ મુલાકાત : 100 Marks

(૫) ગુજરાતી પેપરનું સ્તર (standard) ગુજરાત માધ્યમિક અને ઉચ્ચતર માધ્યમિક શિક્ષણ બોર્ડના ધોરણ-૧૨ ના ગુજરાતી વિષય (ઉચ્ચ કક્ષા) જેટલું રહેશે.

(૬) અંગ્રેજી પેપરનું સ્તર (standard) ગુજરાત માધ્યમિક અને ઉચ્ચતર માધ્યમિક બોર્ડના ધોરણ-૧૨ ના અંગ્રેજી વિષય (નિમ્ન કક્ષા) જેટલું રહેશે.

(૭) પ્રશ્નપત્ર-૩ અને ૪ અને ૫ ના પેપરનું સ્તર (standard) અને અભ્યાસક્રમ સ્નાતક કક્ષાનો રહેશે.

(૮) પ્રિલિમિનરી પરીક્ષા એ માત્ર screening test છે જેના ગુણ આખરી પસંદગી માટે ધ્યાને લેવામાં આવશે નહીં.

(૯) પ્રિલિમિનરી પરીક્ષાના પરિણામને આધારે જાહેરાતમાં દર્શાવેલ કુલ જગ્યાઓના આશરે ૧૫ (પંદર) ગણા ઉમેદવારોને મુખ્ય પરીક્ષામાં પ્રવેશ આપવામાં આવશે.

(૧૦) મુખ્ય પરીક્ષાના પ્રશ્નપત્ર-૧ (ગુજરાતી ભાષા) અને પ્રશ્નપત્ર-૨ (અંગ્રેજી ભાષા)ના પ્રશ્નપત્રનું માધ્યમ અનુક્રમે ગુજરાતી અને અંગ્રેજી રહેશે. પ્રશ્નપત્ર-૩ (સામાન્ય અભ્યાસ-૧), પ્રશ્નપત્ર-૪ (સામાન્ય અભ્યાસ-૨) અને પ્રશ્નપત્ર-૫ (સામાન્ય અભ્યાસ-૩)ના પ્રશ્નપત્રનું માધ્યમ ગુજરાતી અને અંગ્રેજી રહેશે. આ પ્રશ્નપત્રોના જવાબો ગુજરાતી અથવા અંગ્રેજીમાં આપી શકાશે.

(૧૧) મુખ્ય પરીક્ષા(લેખિત) અને મૌખિક કસોટીમાં ઉમેદવારે હાજર રહેવું ફરજિયાત છે. **મુખ્ય પરીક્ષા માટે પાત્ર થયેલ ઉમેદવાર જે મુખ્ય પરીક્ષાના તમામ-૦૫ પ્રશ્નપત્ર કે તે ૦૫ પૈકીના કોઈ પણ પ્રશ્નપત્ર અથવા ૩૭૩ મુલાકાતમાં ગેરહાજર રહેશે તો તે પસંદગીને પાત્ર બનશે નહીં.**

અભ્યાસક્રમ : પ્રિલિમિનરી પરીક્ષા (Objective type) તથા મુખ્ય પરીક્ષા (લેખિત)નો વિષયવાર અભ્યાસક્રમ (syllabus) આયોગની વેબસાઈટ <https://gpsc.gujarat.gov.in> પર અલગથી પ્રસિદ્ધ કરવામાં આવશે.

નોંધ: ઉક્ત જગ્યાના પરીક્ષા નિયમોમાં જે કોઈ અન્યથા જોગવાઈ ન કરવામા આવી હોય, તો પરીક્ષા લેવાની પદ્ધતી બાબતે આયોગનો નિર્ણય આખરી રહેશે. ઉક્ત પરીક્ષા અવ્યયે મદદનીશ વન સંરક્ષક, વર્ગ-૨ અને પરિક્ષેત્ર વન અધિકારી, વર્ગ-૨ ના તા.૦૮/૦૭/૨૦૨૦થી પ્રસિદ્ધ થયેલ સંયુક્ત સ્પર્ધાત્મક પરીક્ષા નિયમોની જોગવાઈઓ લાગુ પડશે અને તેનું અર્થઘટન આખરી રહેશે.

૧૭. પરીક્ષામાં પ્રવેશ :

(૧) જરૂરી ફી સાથે અરજી કરનાર દરેક ઉમેદવારને અરજીની ચકાસણી કર્યા સિવાય પ્રિલિમિનરી પરીક્ષામાં તદ્દન કામચલાઉ ધોરણે બેસવા દેવામાં આવશે. (૨) પ્રાથમિક કસોટીના પરિણામના આધારે જે ઉમેદવારોને મુખ્ય (લેખિત) પરીક્ષા માટે કામચલાઉ સફળ જાહેર કરેલ હશે તેવા ઉમેદવારોએ આયોગ દ્વારા સુચના આપવામાં આવે તે મુજબ મુખ્ય(લેખિત) પરીક્ષા માટે ફરીથી ઓનલાઈન ફોર્મ ભરી, નિયત થયેલ ફી ભરી જરૂરી પ્રામાણપત્રો/દસ્તાવેજો સ્કેન (Scan) કરીને આયોગની વેબસાઈટ <https://gpsc-iass.gujarat.gov.in> પર ઓનલાઈન અપલોડ કરવાના રહેશે. (૩) ઉમેદવારો તરફથી મળેલ અરજીપત્રકોની ભરતી નિયમો, પરીક્ષા નિયમો અને જાહેરાતની જોગવાઈ મુજબ ચકાસણી કરવામાં આવશે અને આ જોગવાઈ સંતોષતા ઉમેદવારોને મુખ્ય લેખિત પરીક્ષામાં પ્રવેશ આપવામાં આવશે. તેમ છતાં આવી ચકાસણી જે મુખ્ય લેખિત પરીક્ષા બાદ કરવામાં આવે તો તેવી ચકાસણી અનુસાર જરૂરી જોગવાઈ ન સંતોષતા ઉમેદવારોની ઉમેદવારી કોઈપણ તબક્કે રદ કરવામાં આવશે તેની ઉમેદવારોએ અચૂક નોંધ લેવી. (૪) મુખ્ય લેખિત પરીક્ષામાં પ્રવેશ અંગે આયોગનો નિર્ણય આખરી ગણાશે અને આયોગના નિર્ણય સામે કોઈપણ પત્રવ્યવહાર ધ્યાનમાં લેવામાં આવશે નહિ.

૧૮. પરીક્ષા કેન્દ્રોની વિગત :

(૧) પ્રિલિમિનરી પરીક્ષા અમદાવાદ અને ગાંધીનગર ખાતે યોજવામાં આવશે જે વધુ સંખ્યામાં ઉમેદવારોની અરજીઓ આવશે તો આયોગ દ્વારા આ સિવાયના અન્ય પરીક્ષા કેન્દ્રો ખાતે પણ યોજવામાં આવશે. મુખ્ય લેખિત પરીક્ષા અમદાવાદ / ગાંધીનગર ખાતે તથા મૌખિક કસોટી ગાંધીનગર ખાતે લેવામાં આવશે. (૨) પ્રિલિમિનરી પરીક્ષા માટે પરીક્ષાનું સ્થળ, પરીક્ષાની તારીખ, પરીક્ષાના સમયની માહિતી આયોગની વેબસાઈટ <https://gpsc-ojas.gujarat.gov.in> ઉપર મુકવામાં આવશે અને પ્રિલિમિનરી પરીક્ષા માટેના પ્રવેશપત્ર તથા ઉમેદવારોની સૂચનાઓ <https://gpsc-ojas.gujarat.gov.in> વેબસાઈટ પરથી ઉમેદવારોએ ડાઉનલોડ કરવાના રહેશે. (૩) ઉમેદવારોએ પ્રિલિમિનરી પરીક્ષા, મુખ્ય લેખિત પરીક્ષા તથા મૌખિક કસોટીમાં તેમના પોતાના ખર્ચે ઉપસ્થિત થવાનું રહેશે. (૪) અનુ.જાતિ અને અનુ.જન જાતિના ઉમેદવારોને મૌખિક કસોટી માટે ગાંધીનગર આવવા માટે પોતાના રહેઠાણના સ્થળેથી ગાંધીનગર અને ગાંધીનગરથી રહેઠાણના સ્થળે પરત જવા માટે બીજા વર્ગનું રેલવે ભાડું અથવા અગર એસ.ટી. ભાડું સરકારના નિયમો અનુસાર ચૂકવવામાં આવશે.

૧૯. મૌખિક કસોટી :

(૧) મુખ્ય લેખિત પરીક્ષામાં આયોગે નિયત કરેલ લાયકી ગુણ મેળવનાર જગ્યાના આશરે ત્રણ ગણા ઉમેદવારોને મૌખિક કસોટી માટે બોલાવવામાં આવશે. (૨) મુખ્ય પરીક્ષા(લેખિત) અને મૌખિક કસોટીમાં ઉમેદવારે હાજર રહેવું ફરજિયાત છે. **મુખ્ય પરીક્ષા માટે પાત્ર થયેલ ઉમેદવાર જે મુખ્ય પરીક્ષાના તમામ-૦૫ પ્રશ્નપત્ર કે તે ૦૫ પૈકીના કોઈ પણ પ્રશ્નપત્ર અથવા ૩૭૩ મુલાકાતમાં ગેરહાજર રહેશે તો તે પસંદગીને પાત્ર બનશે નહીં.** (૩) ૩૭૩ મુલાકાતના દિવસે સરકારી તબીબી અધિકારી દ્વારા શારીરિક માપ લેવામાં આવશે, જેમાં શારીરિક માપની જરૂરી લાયકાત ન સંતોષતા ઉમેદવારોને ૩૭૩ મુલાકાતમાં ભાગ લેવા દેવામાં આવશે નહીં અને પ્રસ્તુત જગ્યાઓ માટે ધ્યાને લેવાના રહેશે નહીં.

૨૦. જગ્યા/સેવાની પસંદગીનો ક્રમ (Order of Preference) :

- (૧) રૂબરૂ મુલાકાત સમયે ઉમેદવારે જાહેરાતમાં દર્શાવેલ બન્ને સંવર્ગ માટે આયોગ દ્વારા નક્કી કરવામાં આવે તે પત્રકમાં દરેક જગ્યા/સેવા સામે પોતાની પસંદગી અનુસાર પોતાના સ્વહસ્તાક્ષરમાં જ પસંદગીક્રમ દર્શાવવાનો રહેશે.
- (૨) ઉમેદવાર જે જગ્યા /સેવા માટે પોતાની પસંદગીનો ક્રમ એક વખત દર્શાવી દે તે ક્રમ કાયમી ગણવામાં આવશે તથા તેમાં કોઈપણ પ્રકારના ફેરફાર, સુધારા – વધારા, અથવા ક્રમાંક બદલવાની વિનંતી કોઈપણ સંજોગોમાં માન્ય રાખવામાં આવશે નહિ.
- (૩) ઉમેદવારોએ જણાવેલી જગ્યાઓ માટેની પસંદગીથી તે જગ્યાઓ ઉપર નિમણૂકનો કોઈ હક્ક મળતો નથી.
- (૪) મેરીટ અને પ્રાપ્ય જગ્યાઓની સંખ્યાને ધ્યાનમાં લઈને, ઉમેદવારે આપેલ પસંદગી વિચારણામાં લેવામાં આવશે.
- (૫) જે ઉમેદવારે એક પણ જગ્યા / સેવા માટે પસંદગીક્રમ દર્શાવ્યો ન હોય અથવા તો ફક્ત એક જ જગ્યા / સેવા માટે પસંદગી ક્રમ દર્શાવેલ હોય અને તેઓની પસંદગી ક્રમ મુજબની જગ્યા મળવાપાત્ર થતી ન હોય તો જે ઉમેદવારોએ તમામ જગ્યા / સેવા માટે પસંદગી ક્રમ દર્શાવેલ હોય તેવા ઉમેદવારોને જગ્યાની ફાળવણી કર્યા બાદ વધેલી જગ્યા ઉપર આવા ઉમેદવારોને જગ્યાની ફાળવણી કરવામાં આવશે.
- (૬) ઉમેદવારને જે જગ્યાએ નિમણૂક આપવામાં તે સિવાયની અન્ય સંવર્ગમાં નિમણૂક બદલવાની અરજી ધ્યાને લેવામાં આવશે નહીં.

૨૧. પરિણામ :

(૧) આખરી પરિણામ આયોગના નોટીસ બોર્ડ અને વેબસાઈટ પર મૂકવામાં આવશે અને આ પરિણામ સરકારી ગેઝેટમાં પ્રસિદ્ધ કરવા માટે સરકારશ્રીને મોકલવામાં આવશે. (૨) આ પરિણામમાં ઉમેદવારના નામ, બેઠક ક્રમાંક તેમજ મેળવેલ કુલ ગુણની વિગતો આપવામાં આવશે. (૩) આ પરિણામમાં અસફળ થયેલ ઉમેદવારોના બેઠક ક્રમાંક અને તેઓએ મેળવેલ ગુણ આયોગના નોટીસ બોર્ડ પર મુકવામાં આવશે.

૨૨. પ્રતિક્ષાયાદી:

પરીક્ષા નિયમોના નિયમ-૧૮(૪) અનુસાર પ્રસ્તુત જાહેરાતમાં કોઈ પ્રતિક્ષાયાદી રહેશે નહીં. ઉમેદવાર હાજર ન થાય/નિમણૂક ન સ્વિકારે તેવા કિસ્સામાં ખાલી રહેતી જગ્યાઓ આ ભરતી પ્રસંગ પછીના ભરતી પ્રસંગથી ભરવામાં આવશે.

૨૩. ગુણપત્રક :

(૧) મુખ્ય પરીક્ષાનું ગુણપત્રક મેળવવા ઈચ્છતા ઉમેદવારોએ મૌખિક કસોટીને અંતે આખરી પરિણામ જાહેર થયા બાદ આયોગની કચેરીના કાઉન્ટર પર કામકાજના દિવસોએ સવારના ૧૧-૦૦ થી ૨-૦૦ અને બપોરના ૩-૦૦ થી ૫-૦૦ સુધીમાં રોકડેથી ફી અથવા આયોગ નક્કી કરે તે રીતે ફી ભરી આયોગને અરજી કરવાની રહેશે. (૨) આ અરજીમાં ઉમેદવારે પરીક્ષાનું નામ, જાહેરાત ક્રમાંક, પોતાનું સરનામું બેઠક નંબર અને પરીક્ષાની વિગતો દર્શાવવાની રહેશે. (૩) ઉમેદવારોને તેમનું ગુણપત્રક ટપાલમાં મોકલી આપવામાં આવશે. મૌખિક કસોટીને અંતે આખરી પરિણામ જાહેર થયાની તારીખથી ૧૫ દિવસની અંદર ગુણપત્રક માટેની અરજી મોકલવાની રહેશે. આ મુદત બાદ મળેલ અરજી અમાન્ય ગણાશે.

૨૪. ગુણની પુનઃ ચકાસણી :

(૧) જે ઉમેદવાર મુખ્ય પરીક્ષાના પોતાના ગુણની ચકાસણી કરાવવા ઈચ્છતા હોય તે ઉમેદવાર આયોગને મુખ્ય પરીક્ષાના પરિણામને આધારે રૂબરૂ મુલાકાતના અંતે આખરી પરિણામ જાહેર કર્યા તારીખથી ત્રીસ દિવસની અંદર દરેક પેપર દીઠ જરૂરી ફી સાથે અલગ અલગ અરજી કરી શકશે. (૨) ઉમેદવારે પરીક્ષાનું નામ, બેઠક નંબર, અને નામ/સરનામું દર્શાવવાનું રહેશે. (૩) ફી અરજી સાથે રોકડેથી કે ભા.પો.ઓ. દ્વારા કચેરીના કાઉન્ટર પર અથવા આયોગ અન્ય જે રીતે નિયત કરે તે મુજબ સ્વીકારવામાં આવશે. (૪) ઉમેદવાર ટપાલથી આ અરજી મોકલી શકશે. આવી અરજી સાથે માત્ર સચિવશ્રી, ગુજરાત જાહેર સેવા આયોગ, ગાંધીનગરના નામનો કોર્ડ ભા.પો.ઓ. મોકલવાનો રહેશે. (૫) ઉત્તરવહીઓનું પુનઃ મૂલ્યાંકન (Revaluation) ફેર તપાસણી કોઈપણ સંજોગોમાં કરવામાં આવશે નહિ. (૬) ગુણની પુનઃચકાસણી સિવાય ઉમેદવારે મેળવેલ ગુણ બાબતના કોઈપણ વિવાદને આયોગ લક્ષમાં લેશે નહિ.

૨૫. નિમણૂક :

(૧) ઉમેદવારોને નિમણૂક માટે સામાન્ય રીતે ગુણવત્તા ક્રમમાં વિચારવામાં આવશે. પરંતુ પરીક્ષામાં સફળ થવાથી નિમણૂક માટેના હક્ક મળી જતો નથી. (૨) રાજ્ય સેવામાં નિમણૂક માટે ઉમેદવાર બધી રીતે યોગ્ય છે એમ જરૂરી લાગે તેવી તપાસ પછી સરકારને સંતોષ ન થાય તો તેવા ઉમેદવારની નિમણૂક કરવામાં આવશે નહિ. (૩) નિમણૂક પામેલ ઉમેદવારે સરકારના નિયમો મુજબની તાલીમ લેવી પડશે અને તાલીમ પરીક્ષા પાસ કરવાની રહેશે. (૪) ઉપરની જાહેરાત સંબંધમાં પસંદ થયેલા